

ہفتہ وار سنتوں بھرے اجتماع میں ہونے والا  
سنتوں بھرا بیان

17-November-2016

بیتناہ لکھنؤ  
داتا علی ہجویری کا شوقِ علمِ دین

(URDU)



أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط

أَمَّا بَعْدُ! فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

أَلصَّلَاةُ وَ السَّلَامُ عَلَيْكَ يَا رَسُولَ اللَّهِ وَعَلَىٰ آلِكَ وَ أَصْحَابِكَ يَا حَبِيبَ اللَّهِ

أَلصَّلَاةُ وَ السَّلَامُ عَلَيْكَ يَا نَبِيَّ اللَّهِ وَعَلَىٰ آلِكَ وَ أَصْحَابِكَ يَا نُورَ اللَّهِ

نَبِيَّتُ سُنَّتِ الْاِعْتِكَافِ (ترجمہ: میں نے سنتِ اعتکاف کی نیت کی)

جب بھی مسجد میں داخل ہوں، یاد آنے پر نفلی اعتکاف کی نیت فرمایا کریں، جب تک مسجد میں رہیں گے، نفلی اعتکاف کا ثواب حاصل ہوتا رہے گا اور ضمناً مسجد میں کھانا، پینا بھی جائز ہو جائے گا۔

## دُرود شریف کی فضیلت

نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ دلنشین ہے: جس نے قرآنِ پاک پڑھا، رَبِّ تَعَالَى کی

حمد کی، نبی صَلَّى اللهُ تَعَالَى عَلَيْهِ وَآلِهِ وَسَلَّمَ پر دُرود شریف پڑھا اور اپنے رَبِّ عَزَّوَجَلَّ سے مغفرت طلب کی تو اس نے بھلائی کو اس کی جگہ سے تلاش کر لیا۔<sup>(1)</sup>

گرچہ ہیں بے حد قُصُور تم ہو عَقُورٌ وَ غَفُورٌ بخش دو جُرم و خَطَا تم پہ کروڑوں دُرود

(حدائقِ بخشش مُرْتَم، ص ۲۶۶)

صَلُّوْا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

میٹھے میٹھے اسلامی بھائیو! حُصُولِ ثَوَابِ کی خاطر بیانِ سُنَنِ سے پہلے اچھی اچھی بیٹنیں کر لیتے

ہیں۔ فرمانِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ ”بَيِّنَةُ الْمُؤْمِنِ خَيْرٌ مِنْ عَمَلِهِ“ مُسْلِمَانِ کی نَبِيَّتِ اُس کے عمل سے

بہتر ہے۔ (المعجمُ الكبير للطبرانی ج ۶ ص ۱۸۵ حدیث ۵۹۳۲)

دو مدنی پھول: (۱) بغیر اچھی نیت کے کسی بھی عمل خیر کا ثواب نہیں ملتا۔

(۲) جتنی اچھی نیتیں زیادہ، اتنا ثواب بھی زیادہ۔

### بیانِ سُننے کی نیتیں:

نگاہیں نیچی کیے خوب کان لگا کر بیانِ سُنوں گا ﴿ٹیک لگا کر بیٹھنے کے بجائے علمِ دین دین کی تعظیم کی خاطر جہاں تک ہو سکا دو زانو بیٹھوں گا ﴿ضرور تائیمت سرگ کر دوسرے کے لیے جگہ کُشادہ کروں گا ﴿دھکا وغیرہ لگا تو صبر کروں گا، گھورنے، جھڑکنے اور لُجھنے سے بچوں گا ﴿صَلُّوْا عَلَی الْحَبِیْبِ، اذْکُرُوْا اللّٰهَ، تُوْبُوْا اِلَی اللّٰهِ وغیرہ سُن کر ثواب کمانے اور صدالگانے والوں کی دل جوئی کے لئے بلند آواز سے جواب دوں گا ﴿بیان کے بعد خود آگے بڑھ کر سَلَام و مُصَافَحَہ اور اِنْفِرَادِی کوشش کروں گا۔

صَلُّوْا عَلَی الْحَبِیْبِ! صَلِّ اللّٰهُ تَعَالَى عَلَی مُحَمَّدٍ

### ایک عظیم مبلغ

میٹھے میٹھے اسلامی بھائیو! آج ہم ایک ایسی عظیم ہستی کے متعلق بیانِ سُننے کی سعادت حاصل کریں گے کہ جن کی وجہ سے اسلام کی عِدَّت، شان و شوکت اور قُوَّت میں اضافہ ہوا، جنہوں نے سخاوت کے دریا بہا دیئے، جن کا فیضان کئی صدیاں گزر جانے کے باوجود آج بھی جاری و ساری ہے، جن کے مزارِ پُر انوار پر ہر وقت عاشقانِ رسول، عاشقانِ صحابہ و اہلبیت اور عاشقانِ اولیاء کا ہجوم رہتا ہے جو حاضر ہو کر اپنی منہ مانگی جائز مُرادیں پاتے ہیں۔ یہ اہم شخصیت کون تھی؟ ان کا نام و نسب، کِیْت و لقب کیا تھا؟ یہ بھی سُنیں گے، نیز آپ رَحْمَةُ اللهِ تَعَالَى عَلَيْهِ کی ایک بہت ہی پیاری خُوْبی "شوقِ علمِ دین" کے بارے میں بھی رنگ برنگے مدنی پھولوں کی مہکتی خوشبوؤں سے اپنے مَشَامِ دِمَاغ کو معطر و معنبر کرنے کی کوشش کریں گے، ان مدنی پھولوں کو اپنے دل کے مدنی گلستے میں سجا کر ان پر عمل کی بھی کوشش کریں گے۔ اِنْ شَاءَ اللّٰهُ عَزَّوَجَلَّ

## صَلُّوْا عَلَيَّ الْحَبِيْبُ! صَلَّى اللهُ تَعَالَى عَلَيَّ مُحَمَّدٌ

نبی کریم، روف رحیم صَلَّى اللهُ تَعَالَى عَلَيْهِ وَآلِهِ وَسَلَّمَ کے وصالِ ظاہری کے بعد اہل بَيْتِ اَطْهَارِ وَصَحَابَةِ کَرَامِ رِضْوَانِ اللهِ تَعَالَى عَلَيْهِمْ اَجْمَعِيْنَ نے شجرِ اسلام کی آبیاری کی، صحابہ کرام عَلَيْهِمُ الرِّضْوَانُ کے بعد ان کی پیروی میں بعد میں آنے والے بزرگوں نے بھی دینِ متین کی خدمت کے اس اہم فریضے کو حُسن و خُوبی کے ساتھ ادا کیا۔ بالخصوص پاک و ہند میں تبلیغِ اسلام کے لئے جن اولیائے کرام عَلَيْهِمُ رَحْمَةُ اللهِ السَّلَام نے نمایاں کردار ادا کیا، ان میں حضرت سَيِّدُنَا داتا گنج بخش علی ہجویری رَحْمَةُ اللهِ تَعَالَى عَلَيْهِ سرفہرست ہیں۔ آپ رَحْمَةُ اللهِ تَعَالَى عَلَيْهِ کے اندازِ تبلیغ، علمِ دین دین کی ترویج و اشاعت، اجتماعی و انفرادی کوششوں، تصنیف و تحریر اور رُوحانی قُوَّت سے ہند میں نہایت ہی تیزی سے اسلام کی روشنی پھیلانا شروع ہوئی اور کثرت سے لوگ دائرۃ اسلام میں داخل ہونے لگے۔ آئیے! آج ہم انہی داتا علی ہجویری رَحْمَةُ اللهِ تَعَالَى عَلَيْهِ کے شوقِ علمِ دین کے مُتَعَلِّقِ سَنے کی سعادت حاصل کرتے ہیں تاکہ ہمارے دلوں میں بھی علمِ دین کی بُجھتی شمع دوبارہ روشن ہو جائے، اے کاش! داتا علی ہجویری رَحْمَةُ اللهِ تَعَالَى عَلَيْهِ کے صدقے ہمیں بھی علمِ دین سیکھنے کا جذبہ نصیب ہو جائے، آئیے! پہلے آپ رَحْمَةُ اللهِ تَعَالَى عَلَيْهِ کا مختصر تعارف سنتے ہیں چنانچہ

## داتا علی ہجویری رَحْمَةُ اللهِ تَعَالَى عَلَيْهِ کا تعارف

حضرت داتا علی ہجویری رَحْمَةُ اللهِ تَعَالَى عَلَيْهِ کی کُنیت ابو الحسن، جبکہ علی اسمِ گرامی یعنی نام ہے۔ آپ غزنی کے رہنے والے تھے۔ جَلَّاب اور ہجویر ”غزنی“ کے محلّوں میں سے دو (2) محلے ہیں، پہلے جَلَّاب میں قیام پذیر تھے پھر ہجویر میں منتقل ہو گئے تھے۔ آپ رَحْمَةُ اللهِ تَعَالَى عَلَيْهِ کی ولادت باسعادت

کم و بیش ۳۰۰۰ میں ہوئی۔<sup>(۱)</sup>

صَلُّوْا عَلَی الْحَبِیْبِ! صَلَّی اللهُ تَعَالَى عَلَی مُحَمَّدٍ

### داتا علی ہجویری رَحْمَةُ اللهِ تَعَالَى عَلَيْهِ كاشوقِ علمِ دین

حضرت خواجہ مستان شاہ کابلی رَحْمَةُ اللهِ تَعَالَى عَلَيْهِ فرماتے ہیں: حضرت سید علی بن عثمان ہجویری رَحْمَةُ اللهِ تَعَالَى عَلَيْهِ محمود غزنوی کے قائم کردہ دینی مدرسے میں اکثر دیکھے گئے، اُس وقت آپ کی عمر بمشکل 12، 13 سال کی ہوگی، حصولِ علمِ دین کے جذبے سے سرشار یہ طالبِ علمِ دین تعلیم میں اتنا محو ہوتا کہ صبح سے شام ہو جاتی مگر کبھی پانی تک پیتے نہ دیکھا گیا، رضوان نامی سفید ریش بزرگ اُس مدرسے کے مدرس تھے، وہ اپنے اس خاموش طبع طالبِ علمِ دین کو تکریم کی نگاہوں سے دیکھتے تھے۔

ایک روز سلطان محمود غزنوی کا گزر اسی مدرسے کی جانب سے ہوا اور وہ اس عظیم دینی درس گاہ میں آیا، دیگر شاگردوں کے برعکس حضرت مخدوم علی ہجویری رَحْمَةُ اللهِ تَعَالَى عَلَيْهِ اپنے کام میں اتنے مگن تھے کہ ان کو کوئی خبر نہ تھی، بزرگ استاذ نے پکارا: دیکھو علی! کون آیا ہے؟ اب کیا تھا ایک طرف محمود غزنوی اور دوسری جانب ایک کسمن راہِ حق کا مُتلاشی، عجیب منظر تھا، سلطان محمود غزنوی نے اس نو عمر طالبِ علمِ دین کی تجلّیات کی تاب نہ لاتے ہوئے فوراً نظریں جھکا دیں اور مدرسے سے کہا: واللہ! یہ بچہ خدا عَزَّوَجَلَّ کی طرف راغب ہے، ایسے طالبِ علمِ دین اس مدرسے کی زینت ہیں۔<sup>(۲)</sup>

جھولیاں بھر بھر کے لے جاتے ہیں مگلتے رات دن

ہو مری اُمید کا گلشن ہرا داتا پیا

(وسائلِ بخشش مُرّم، ص 534)

1...1 مقدمہ کشف المحجوب، ص ۸ تا ۱۱ ماخوذاً

2...2 اللہ کے خاص بندے، ص ۲۶۰

صَلُّوْا عَلَی الْحَبِیْبِ! صَلَّی اللهُ تَعَالَى عَلَی مُحَمَّدٍ

سُبْحَانَ اللهِ عَزَّ وَجَلَّ! سنا آپ نے کہ حضور داتا گنج بخش علی ہجویری رَحْمَةُ اللهِ تَعَالَى عَلَيْهِ علمِ دین سیکھنے اور مطالعہ کرنے میں کس قدر مشغول رہا کرتے تھے کہ کم عمری کے قیمتی لمحات کو بھی ضائع نہ ہونے دیا، کیونکہ آپ رَحْمَةُ اللهِ تَعَالَى عَلَيْهِ وقت اور علمِ دین دین دونوں کی اہمیت سے ذرہ بھر بھی غافل نہ تھے، اس قدر چھوٹی عمر میں بھی حصولِ علمِ دین اور مطالعہ کرنے میں مسلسل مشغول رہتے نیز زبان کا "فُطْرِ مَدِیْنَه" یعنی زبان کو فضولیات سے بچانے پر بھی سختی سے کاربند تھے، کتابوں سے آپ رَحْمَةُ اللهِ تَعَالَى عَلَيْهِ کی مَحَبَّت تو دیکھئے کہ مطالعہ کرتے کرتے شام ہو جاتی، مگر آپ رَحْمَةُ اللهِ تَعَالَى عَلَيْهِ کے پاس پانی پینے کے لئے بھی وقت نہ نکل پاتا۔ آپ رَحْمَةُ اللهِ تَعَالَى عَلَيْهِ کے اسی شوقِ علمِ دین، ذوقِ مطالعہ، اپنے کام سے کام رکھنے اور فُطْرِ مَدِیْنَه لگانے یعنی خاموش رہنے کی مَدَنی سوچ نے آپ رَحْمَةُ اللهِ تَعَالَى عَلَيْهِ کو اس بلند مقام پر پہنچا دیا تھا کہ آپ رَحْمَةُ اللهِ تَعَالَى عَلَيْهِ کے بزرگ استادِ محترم بھی آپ رَحْمَةُ اللهِ تَعَالَى عَلَيْهِ کو عَزَّتِ وَاِحْتِرَامِ کی نگاہ سے دیکھا کرتے، حتیٰ کہ اپنے وقت کے عظیم عاشقِ رسول اور علمِ دین دوست بادشاہِ سلطان محمود غزنوی جب آپ رَحْمَةُ اللهِ تَعَالَى عَلَيْهِ کے مدرسے میں تشریف لائے تو علمِ دینی مصروفیت کے سبب داتا علی ہجویری رَحْمَةُ اللهِ تَعَالَى عَلَيْهِ کو ان کی آمد کا علمِ دین ہی نہ ہو سکا چنانچہ سلطان محمود غزنوی بھی آپ رَحْمَةُ اللهِ تَعَالَى عَلَيْهِ سے متاثر ہوئے بغیر نہ رہ سکے اور آپ رَحْمَةُ اللهِ تَعَالَى عَلَيْهِ کی شان میں یہ تاریخی اور تعریفی کلمات کہے کہ "اللَّهُ عَزَّ وَجَلَّ کی قسم! یہ بچہ خدا عَزَّ وَجَلَّ کی طرف راغب ہے، ایسے طالبِ علمِ دین اس مدرسے کی زینت ہیں۔"

میٹھے میٹھے اسلامی بھائیو! پیاس پانی سے بجھ جاتی ہے، لیکن علمِ دین کا پیاسا کبھی سیراب نہیں ہوتا، کیونکہ یہ پیاس چشمہِ علمِ دین سے فیضیاب ہو کر بڑھتی ہی چلی جاتی ہے، اسی علمِ دین کی جستجو کے لئے ہمارے بزرگوں نے اپنے گھر بار اور اپنے آبائی شہروں کو خیر آباد کہہ کر مختلف ممالک اور شہروں کا سفر فرمایا، حالانکہ اُس وقت اس قدر آسانیاں نہ تھیں مگر چونکہ حضرت سیدنا داتا گنج بخش علی ہجویری

رَحْمَةُ اللهِ تَعَالَى عَلَيْهِ عِلْمِ دِينِ دین سیکھنے کے حریص تھے، لہذا آج کل جیسی سہولیات میسر نہ ہونے کے باوجود بھی آپ رَحْمَةُ اللهِ تَعَالَى عَلَيْهِ نے حُصُولِ عِلْمِ دین کی خاطر آزمائشوں کا مقابلہ کرتے ہوئے دُور دراز شہروں کے سفر فرمائے نیز سینکڑوں مشائخِ کرام سے فیض یاب ہونے کا شرف حاصل کیا۔ چنانچہ

### طلبِ علمِ دین کے لئے سَفَر

حضرت سیدنا داتا گنج بخش علی ہجویری رَحْمَةُ اللهِ تَعَالَى عَلَيْهِ نے جتنے بھی ممالک کا سفر فرمایا، اس کا مقصود علمائے دین و مشائخ کی بارگاہ میں حاضر ہو کر اکتسابِ فیض اور اپنی علمِ دینی پیاس بجھانے کا انتظام کرنا تھا۔ اس مقصد کے حُصُول کے لیے آپ رَحْمَةُ اللهِ تَعَالَى عَلَيْهِ نے صرف خراسان کے تین سو (300) مشائخ کی خدمت میں حاضری دی اور ان کے علمِ دین و حکمت کے پُر بہار گلستانوں سے پھول توڑ کر اپنا دامن بھرتے رہے۔<sup>(1)</sup>

**میٹھے میٹھے اسلامی بھائیو! سنا آپ نے کہ داتا علی ہجویری رَحْمَةُ اللهِ تَعَالَى عَلَيْهِ نے کسی دُنویٰ مقصد کے تحت نہیں بلکہ طلبِ علمِ دین کی خاطر ایک ہی شہر کے 300 علمائے کرام کی بارگاہ میں حاضری دی، یہ تو صرف ایک شہر کے علمائے کرام کی تعداد ہے، یقیناً آپ نے اس کے علاوہ بھی کئی شہروں اور ملکوں کے بہت سے علماء کی بارگاہ میں حاضری دی ہوگی، داتا علی ہجویری رَحْمَةُ اللهِ تَعَالَى عَلَيْهِ کی طلبِ علمِ دین کی خاطر اس محنت و لگن کی انتہا کے مُتَعَلِّقُ سُن کر ذہنوں میں اسلافِ کرام عَلَیْہِم رَحْمَةُ اللهِ السَّلَام کی یاد تازہ ہو جاتی ہے کیونکہ آپ رَحْمَةُ اللهِ تَعَالَى عَلَيْهِ کے اندر بھی اسلاف کی طرح حصولِ علمِ دین کا شوق اور ذوقِ مُطالَعِ کُوٹ کُوٹ کر بھرا ہوا تھا، ہمارے بزرگ شب و روز طلبِ علمِ دین میں مشغول رہا کرتے، انتہائی محنت و لگن کے ساتھ مطالعے میں مصروف رہتے نیز علمِ دین سیکھنے کی خاطر**

اپنی خواہشات تک کو بھی قربان کر دیا کرتے تھے۔ آئیے! بطورِ ترغیب بزرگانِ دین رَحْمَةُ اللهِ تَعَالَى عَلَيْهِم کے شوقِ علمِ دین سے مُتَعَلِّق 2 حکایتیں سنتے ہیں چنانچہ

### امام مُسَلِم رَحْمَةُ اللهِ تَعَالَى عَلَيْهِ كاشوقِ علمِ دین

ایک دن کسی علمِ دینی مجلس میں حدیثِ پاک کی مشہور کتاب ”مُسلم شریف“ کے مولف حضرت سَیِّدُنَا اِمَامِ مُسَلِمِ بْنِ حَاجِّجِ قَشِيرِي رَحْمَةُ اللهِ تَعَالَى عَلَيْهِ سے کسی حدیث کے بارے میں استفسار کیا گیا تو آپ رَحْمَةُ اللهِ تَعَالَى عَلَيْهِ نے گھر آ کر وہ حدیث تلاش کرنا شروع کر دی۔ آپ رَحْمَةُ اللهِ تَعَالَى عَلَيْهِ کی بارگاہ میں کھجوروں کا ایک ٹوکرا پیش کیا گیا۔ تلاشِ حدیث کے دوران آپ رَحْمَةُ اللهِ تَعَالَى عَلَيْهِ اس میں سے ایک ایک کھجور اٹھا کر کھاتے رہے حتیٰ کہ حدیث ملنے تک تمام کھجوریں ختم ہو گئیں، اتنی زیادہ کھجوریں کھالینے کی وجہ سے آپ رَحْمَةُ اللهِ تَعَالَى عَلَيْهِ کا انتقال ہو گیا۔

(تہذیب التہذیب، حرف المیم، من اسمہ مسلم، مسلم بن حجاج... الخ، ۸/۵۰، رقم: ۲۸۹۴)

### سَیِّدُنَا ضَحَّاك رَحْمَةُ اللهِ تَعَالَى عَلَيْهِ كاشوقِ علمِ دین

حضرت سَیِّدُنَا ضَحَّاك بَصْرِي رَحْمَةُ اللهِ تَعَالَى عَلَيْهِ کا لقب ”نَمِيل“ ہے، اس لقب کی وجہ یہ ہوئی کہ ایک دن حضرت سَیِّدُنَا اِمَامِ ابْنِ جُرَیجِ رَحْمَةُ اللهِ تَعَالَى عَلَيْهِ کی درس گاہ میں (علمِ دین دین سیکھنے کے لئے) مَوْجُود تھے کہ اچانک وہاں سے ایک ہاتھی کا گزر ہوا۔ تمام طلبہ دَرَس چھوڑ کر ہاتھی دیکھنے چلے گئے، مگر یہ اپنی جگہ پر بیٹھے رہے، حضرت سَیِّدُنَا اِمَامِ ابْنِ جُرَیجِ رَحْمَةُ اللهِ تَعَالَى عَلَيْهِ نے پوچھا: ضَحَّاك! تم ہاتھی دیکھنے کیوں نہیں گئے؟ عرض کی: ہاتھی آپ کی صُحبت سے بڑھ کر نہیں! یہ جواب سُن کر حضرت سَیِّدُنَا اِمَامِ ابْنِ جُرَیجِ رَحْمَةُ اللهِ تَعَالَى عَلَيْهِ نے فرمایا: ”اَنْتَ النَّمِيلُ“ یعنی تم تو بہت شاندار ہو۔ (تہذیب التہذیب، حرف الضاد،

من اسمہ ضحاک، الضحاک بن مَخْلَد، ۴/۷۹، رقم: ۳۰۵۷)

سُبْحَانَ اللهِ وَعَجَلًا! میٹھے میٹھے اسلامی بھائیو! دیکھا آپ نے! ہمارے بزرگوں کا شوقِ علم

دین کیسے لاجواب تھا کہ جب یہ حضرات حصولِ علمِ دین میں مشغول ہوتے تو پھر اپنے آس پاس کی ہر چیز سے بے پروا ہو جاتے تاکہ اپنے مقصد میں کامیابی سے ہمکنار ہو سکیں۔ بلاشبہ ان نُفُوسِ قُدْسِیہ نے علمِ دین کو اپنا سب کچھ دے دیا تھا تو علمِ دین نے بھی انہیں محروم نہ رکھا بلکہ مسلمانوں کا رہنما بنا دیا۔ یقیناً یہ سب ربِّ کائنات عَزَّوَجَلَّ کی عطا، علمِ دین کے فضائل سے آگاہی اور علمِ دین سے محبت ہی کا نتیجہ تھا کہ آج ہم ان کا ذکر خیر کر کے اپنے دلوں کو متور کر رہے ہیں۔ آئیے! بطورِ ترغیب ہم بھی علمِ دین دین کے فضائل پر مشتمل 3 فرامینِ مُصْطَفٰی صَلَّی اللهُ تَعَالَى عَلَیْهِ وَاٰلِہٖ وَسَلَّم سنتے ہیں:

﴿1﴾ جو شخص طلبِ علمِ دین کے لیے نکلا تو جب تک واپس نہ ہو، اللہ عَزَّوَجَلَّ کی راہ میں ہے۔

(ترمذی، کتاب العلم دین، باب فضل طلب العلم دین، حدیث: ۲۶۵۶، ۲۹۴/۴)

﴿2﴾ طالبِ علمِ دین کو خوش آمدید! طالبِ علمِ دین کو فرشتے گھیر لیتے ہیں اور اپنے پروں کے ذریعے اس پر سایہ کرتے ہیں، پھر وہ طالبِ علمِ دین سے طلبِ علمِ دین کے سبب محبت کرتے ہوئے قطارِ در قطار آسمانِ دنیا تک پہنچ جاتے ہیں۔ (معجم کبیر، صفوان بن عسال... الخ، ۵۴/۸، حدیث: ۷۳۷)

﴿3﴾ اللہ عَزَّوَجَلَّ قیامت کے دن بندوں کو اٹھائے گا پھر علماء کو علیحدہ کر کے فرمائے گا: اے علماء کی جماعت! میں تمہیں جانتا ہوں اسی لیے تمہیں اپنی طرف سے علم عطا کیا تھا اور تمہیں اس لیے علم نہیں دیا تھا کہ تمہیں عذاب میں مبتلا کروں گا۔ (لہذا اب) جاؤ! کیونکہ میں نے تمہاری مغفرت فرمادی۔

(جامع بیان العلم دین و فضله، باب جامع فی فضل العلم دین، ص ۶۹، حدیث: ۲۱۱)

صَلُّوْا عَلَی الْحَبِیْب! صَلَّی اللهُ تَعَالَى عَلَی مُحَمَّد

نہ نامے میں عبادت ہے نہ پلے کچھ ریاضت ہے

الہی! مغفرت فرما ہماری اپنی رحمت سے

(وسائلِ بخششِ مُرْتَم، ص 403)

صَلُّوْا عَلَي الْحَبِيْب! صَلَّيْ اللهُ تَعَالَى عَلَي مُحَمَّد

صَدْرُ الشَّرِيْعَةِ، بَدْرُ الطَّرِيْقَةِ حضرت علامہ مولانا مفتی محمد امجد علی اعظمی رَحْمَةُ اللهِ تَعَالَى عَلَيْهِ علم دین کے فوائد و ثمرات بیان کرتے ہوئے فرماتے ہیں: علم ایسی چیز نہیں جس کی فضیلت اور خوبیوں کے بیان کرنے کی حاجت ہو، ساری دنیا جانتی ہے کہ علم بہت بہتر چیز ہے، اس کا حاصل کرنا طُغْرَائے امتیاز ہے۔ یہی وہ چیز ہے جس سے انسانی زندگی کامیاب اور خُوشگوار ہوتی ہے اور اسی سے دنیا و آخرت سُدھرتی ہے۔ (یاد رہے! علم سے) وہ علم مُراد ہے جو قرآن و حدیث سے حاصل ہو، کہ یہی وہ علم ہے، جس سے دنیا و آخرت دونوں سنورتی ہیں اور یہی علم ذریعہ نجات ہے اور اسی کی قرآن و حدیث میں تعریفیں آئی ہیں اور اسی کی تعلیم کی طرف توجہ دلائی گئی ہے۔ (بہارِ شریعت، حصہ شانزدہم، ۳/۶۱۸ ملقطاً)

علم انبیائے کرام عَلَیْهِمُ السَّلَام کی میراث ہے، علم قُرْبَتِ الہی کا راستہ ہے، علم ہدایت کا سرچشمہ ہے، علم گناہوں سے بچنے کا ذریعہ ہے، علم خَوْفِ خدا کو بیدار کرنے کا عظیم نسخہ ہے، علم دنیا و آخرت میں عِزّت پانے کا سبب ہے، علم مُردہ دلوں کی حیات ہے، علم سلامتی ایمان کا محافظ ہے، علم مخلوقِ خدا کی مَحَبَّت پانے کا سبب ہے، اَلْعَرَضُ! علم بے شمار خوبیوں کا جامع ہے، اس میں دین بھی ہے دنیا بھی، اس میں آرام بھی ہے اطمینان بھی، اس میں لذت بھی ہے راحت بھی، لہذا عَقْل مندو ہی ہے جو طلبِ علم دین میں مشغول ہو کر نجاتِ آخرت کا سامان کر جائے۔ اے کاش! کہ ہمیں بھی علم دین سیکھنے کا جذبہ نصیب ہو جائے۔ اَمِیْن بِجَاہِ النَّبِیِّ الْاَمِیْن صَلَّی اللهُ تَعَالَى عَلَیْہِ وَاٰلِہٖ وَسَلَّمَ

اللہ! مجھے عالم دین بنا دے

اور دین کے احکام پہ بھی مجھ کو چلا دے

صَلُّوْا عَلَي الْحَبِيْب! صَلَّيْ اللهُ تَعَالَى عَلَي مُحَمَّد

میٹھے میٹھے اسلامی بھائیو! عموماً کسی بھی انسان کے اچھایا بُر ہونے میں گھر کے ماحول کو بنیادی

حیثیت حاصل ہوتی ہے، اگر گھر والے خصوصاً والدین بُرائیوں میں مبتلا ہوں تو اولاد پر بھی اس کے بُرے اثرات مُرتب ہوتے ہیں اور اگر والدین نیک نمازی، خوفِ خدا و عشقِ مُصطفیٰ کی لازوال دولت سے مالا مال اور علمِ دین کی نعمت سے سرشار ہوتے ہیں تو ان کی تعلیم و تربیت اور خُوبیوں کا فیض صرف ان کی ذات تک ہی محدود نہیں رہتا بلکہ اللہ عَزَّوَجَلَّ کے فَضْل و اِحسان سے نسل در نسل منتقل ہوتا چلا جاتا ہے کیونکہ بچوں کا پہلا مَدْرَسہ ہی ان کا گھر ہوتا ہے، چنانچہ

حکیم الأُمّت مفتی احمد یار خان رَحْمَةُ اللهِ تَعَالَى عَلَيْهِ فرماتے ہیں: بچے اپنے ماں باپ کے ہر عمل کو بغور دیکھتے سنتے ہیں اور اُن کی عبادتوں و دعاؤں کو یاد کر کے اُن کی نُقل کرنے کی کوشش کرتے ہیں۔ باپ کو چاہیے کہ اچھا نمونہ بنے کہ اولاد باپ کی نُقل کرتی ہے، بچوں کا پہلا مَدْرَسہ ان کا گھر ہے اور پہلے معلم دین اُن کے ماں باپ۔ (مرآة المناجیح، ۲/۲۸) ایک اور مقام پر فرماتے ہیں کہ بچہ ہوش سنبھالنے پر جیسا اپنے ماں باپ اور ساتھیوں کو دیکھتا ہے ویسا ہی بن جاتا ہے، ماں باپ بچے کے پہلے استاد ہیں، ان کی صحبت بچے کی طبیعت کے لیے نقشہ ہے۔ اسی لیے ضروری ہے کہ اپنی لڑکیوں کے لیے اچھے خاوند اور لڑکوں کے لئے دیندار نیک بیویاں تلاش کرو تا کہ بچے نیک ہوں۔ (مرآة المناجیح، ۱/۱۰۰، بتصریح قلیل)

**میٹھے میٹھے اسلامی بھائیو!** داتا علی ہجویری رَحْمَةُ اللهِ تَعَالَى عَلَيْهِ کی ذات میں ہمیں جو خوبیاں نظر آتی ہیں، نیز شوقِ علمِ دین کے جو مبارک اثرات آپ رَحْمَةُ اللهِ تَعَالَى عَلَيْهِ کی شَخْصِیَّت میں نظر آتے ہیں، یقیناً اس میں فَضْلِ خداوندی آپ رَحْمَةُ اللهِ تَعَالَى عَلَيْهِ کے شامل حال رہا، مگر ساتھ ساتھ آپ رَحْمَةُ اللهِ تَعَالَى عَلَيْهِ کے گھر والوں خصوصاً والدین کی تعلیم و تربیت کا بھی اس میں بہت بڑا عمل دخل تھا۔ آئیے! اب داتا علی ہجویری رَحْمَةُ اللهِ تَعَالَى عَلَيْهِ کے مثالی گھرانے کی ایک ایمان افروز جھلک ملاحظہ کرتے ہیں اور پھر اس سے حاصل ہونے والے مدنی پھولوں کو اپنے دل کے مدنی گلستے میں سجانے کی کوشش بھی کریں گے، چنانچہ

**داتا علی ہجویری رَحْمَةُ اللهِ تَعَالَى عَلَيْهِ کا مثالی گھرانہ**

حضرت سیدنا داتا گنج بخش علی ہجویری رَحْمَةُ اللهِ تَعَالَى عَلَيْهِ کے والد حضرت سیدنا عثمان بن عبد الرحمن رَحْمَةُ اللهِ تَعَالَى عَلَيْهِ اپنے وقت کے زبردست عالم اور عابد و زاہد تھے۔ سلطنتِ غزنیہ کے زمانے میں دنیا کے کونے کونے سے علمائے کرام، مشائخِ عظام، شُعْرَا (ش۔ع۔ر) اور صُوفِیَا ”غزنی“ میں جمع ہو گئے تھے، جس کی وجہ سے غزنی علوم و فنون کا مرکز بن چکا تھا، آپ کے والد ماجد حضرت سیدنا عثمان رَحْمَةُ اللهِ تَعَالَى عَلَيْهِ نے بھی یہاں رہائش اختیار فرمائی۔ آپ رَحْمَةُ اللهِ تَعَالَى عَلَيْهِ کی والدہ ماجدہ حُسَیْنِی سادات سے تعلق رکھنے والی عابدہ زاہدہ خاتون تھیں۔ (فیضان داتا علی ہجویری، ص ۶ بتغیر قلیل) جن کی زبان ذکرِ الہی سے تر اور دل جلوہ حق سے سرشار رہتا تھا، (فیضان داتا علی ہجویری، ص ۸) آپ رَحْمَةُ اللهِ تَعَالَى عَلَيْهِ کے ماموں کو زہد و تقویٰ اختیار کرنے کے سبب تاجِ الاولیاء کے لقب سے شہرت حاصل تھی۔ اَلْعَرَضُ! آپ رَحْمَةُ اللهِ تَعَالَى عَلَيْهِ کا خاندان شرافت و صداقت اور علم و فضل کی وجہ سے مشہور تھا۔ (فیضان داتا علی ہجویری، ص ۶)

سُبْحَانَ اللهِ عَزَّوَجَلَّ! حضرت سیدنا داتا گنج بخش علی ہجویری رَحْمَةُ اللهِ تَعَالَى عَلَيْهِ کا گھرانہ کیسا قابلِ رشک تھا کہ والدِ محترم رَحْمَةُ اللهِ تَعَالَى عَلَيْهِ اپنے وقت کے زبردست عالمِ دین، والدہ ماجدہ رَحْمَةُ اللهِ تَعَالَى عَلَيْهِ علیہا اعلیٰ درجے کی عابدہ و زاہدہ اور تلاوتِ قرآن کی شیدائی جبکہ ماموں جان رَحْمَةُ اللهِ تَعَالَى عَلَيْهِ بھی کوئی عام شخصیت نہیں بلکہ ”تاجِ الاولیاء“ یعنی اولیائے کرام عَلَیْهِمْ رَحْمَةُ اللهِ السَّلَام کے تاج کے لقب سے مشہور تھے، اَلْحَمْدُ لِلّٰهِ عَزَّوَجَلَّ داتا علی ہجویری رَحْمَةُ اللهِ تَعَالَى عَلَيْهِ نے جب علم و عمل، عبادت و ریاضت اور تلاوتِ قرآن کی نعمت سے مالا مال گھرانے میں پرورش پائی تو آپ رَحْمَةُ اللهِ تَعَالَى عَلَيْهِ کو بھی اس کی خوب خوب برکتیں نصیب ہوئیں، ان کے تُفْصِیلُ اللهُ تعالیٰ نے آپ رَحْمَةُ اللهِ تَعَالَى عَلَيْهِ کو بھی تقویٰ و پرہیزگاری کی نعمت سے نوازا اور اس قدر علم و فضل عطا فرمایا کہ آپ رَحْمَةُ اللهِ تَعَالَى عَلَيْهِ نے اس میں سے مخلوقِ خدا کو بھی خوب فیضیاب فرمایا۔

مجھ کو داتا تاجدارانِ جہاں سے کیا غَرَض  
میں تو ہوں منگتا ترے دربار کا داتا پیا  
(وسائلِ بخشش مُرَمَّم، ص 535)

### صَلُّوْا عَلَي الْحَبِيبِ! صَلَّى اللهُ تَعَالَى عَلَي مُحَمَّدٍ

میٹھے میٹھے اسلامی بھائیو! افسوس! فی زمانہ ایسی تقویٰ پر ہیز گاری اور علمِ دین سے محبت نہ تو اب والدین میں نظر آتی ہے اور نہ ہی اولاد میں، شاید اس کی یہ وجہ ہے کہ والدین کا سارا زور بچوں کو دنیا داری سکھانے پر لگا ہوا ہے، حکیم الامت مفتی احمد یار خان رَحْمَةُ اللهِ تَعَالَى عَلَيْهِ فرماتے ہیں: ماں باپ کو چاہئے کہ اولاد کو صرف مالدار بنا کر دُنیا سے نہ جائیں، انہیں دیندار بنا کر جائیں جو خود انہیں بھی قبر میں کام آئے کہ زندہ اولاد کی نیکیوں کا ثواب مُردے کو قبر میں ملتا ہے۔ (مرآة المناجیح، ۶/۵۶۵)

رسولِ اکرم، نورِ مجسم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جب آدمی مرتا ہے اُس کا (ہر) عمل رُک جاتا ہے، سوائے 3 (اعمال) کے، (1) صدقہ جاریہ، (2) وہ علم جس سے لوگ نفع اٹھائیں اور (3) نیک اولاد جو اُس کے لئے دُعا کرے۔ (مسلم، کتاب الوصیة، باب ما یلحق الانسان... الخ، ص ۸۸۶، حدیث: ۱۶۳۱)

حکیم الامت مفتی احمد یار خان رَحْمَةُ اللهِ تَعَالَى عَلَيْهِ حدیثِ پاک کی شرح کرتے ہوئے فرماتے ہیں: نیک اولاد سے علم و عمل والا بیٹا مراد ہے۔ صاحبِ مرقاة رَحْمَةُ اللهِ تَعَالَى عَلَيْهِ نے فرمایا: بیٹے کو چاہیے کہ باپ کو دعائے خیر میں یاد رکھے، حتیٰ کہ نماز میں ماں باپ کو دعائیں پہلے دے بعد میں سلام پھیرے ورنہ اگر نیک بیٹا دعا بھی نہ کرے، ماں باپ کو ثواب ملتا رہے گا۔ (مرآة المناجیح، ۱/۱۸۹ بتغیر قلیل)

### بچوں کی تمدنی تربیت میں ماں کا کردار

میٹھے میٹھے اسلامی بھائیو! اولاد کے سنورنے یا بگڑنے میں زیادہ کردار ماں ہی کا ہوتا ہے

کیونکہ ماں کی گود بچے کی پہلی درس گاہ ہوتی ہے، اگر یہ تربیت گاہ معیاری ہوگی تو جو تربیت حاصل کر کے نکلے گا وہ بھی معیاری ہوگا مثلاً اگر مائیں اللہ عَزَّ وَجَلَّ ورسول صَلَّى اللهُ تَعَالَى عَلَيْهِ وَآلِهِ وَسَلَّمَ، صحابہ و اہلبیت رَضَوْنَ اللهُ تَعَالَى عَلَيْهِمْ أَجْمَعِينَ اور اولیائے کرام رَحْمَةُ اللهِ تَعَالَى عَلَيْهِمْ أَجْمَعِينَ کے فرامین پر عمل پیرا ہونے والیاں، ازواجِ مُطَهَّرَات، خاتونِ جَنَّت اور صحابیات رَضَوْنَ اللهُ تَعَالَى عَنْهُنَّ کی حقیقی دیوانیاں، شوقِ علمِ دین اور ذوقِ تلاوت کی نعمت سے سرشار، مُتَّقِي وپرهیزگار، عبادت گزار، سُنتوں بھری زندگی گزارنے والیاں اور اچھے ماحول سے وابستہ ہوں گی تو ان کی اولاد بھی انہی خصوصیات کی مالک ہوگی۔

بد قسمتی سے آج کل کی عورتوں کا زیادہ تر وقت ذکر و دُورود، تلاوت و عبادت اور علمِ دین سیکھنے کے بجائے ایک دوسرے کی غیبتیں کرنے، ادھر کی ادھر لگانے، بلا ضرورت بازاروں میں گھومنے، فلمیں، ڈرامے دیکھنے، موسیقی سننے، ناول و ڈائجسٹ پڑھنے، کمپیوٹر، موبائل اور انٹرنیٹ وغیرہ کا غلط استعمال (Miss Use) کرنے، سوشل میڈیا کے جال میں اپنے آپ کو پھنسا کر نہ کرنے والے کاموں میں پڑ جانے اور نئے نئے فیشن اپنانے وغیرہ میں گزر جاتا ہے، جبکہ بچا ہو وقت گھر کے کام کاج نمٹانے میں کٹ جاتا ہے، نتیجتاً اپنی اور اپنے بچوں کی اصلاح سے غافل بے عملی کی شکار ان ماؤں کی بے عملی کے بُرے اثرات براہِ راست آنے والی نسلوں میں بھی منتقل ہونا شروع ہو جاتے ہیں، تاریخ گواہ ہے کہ پھر انہی کے بچوں میں سے آگے چل کر کوئی جواری بنتا ہے، تو کوئی فراڈی، کوئی دہشت گرد بنتا ہے تو کوئی چرسی موالی، کوئی چور بنتا ہے تو کوئی ڈاکو، پھر ان جرموں میں ملوث افراد جب قانون کے ہتھے چڑھتے ہیں تو بسا اوقات پھانسی تک بھی نوبت آ جاتی ہے۔ آئیے! ایسے ہی ایک مجرم کی عبرت آموز حکایت سنتے ہیں چنانچہ

دعوتِ اسلامی کے اشاعتی ادارے مکتبۃ المدینہ کی مطبوعہ 188 صفحات پر مشتمل کتاب ”تربیتِ اولاد“ صفحہ نمبر 17 پر ہے کہ ایک مرتبہ ایک مجرم تختہ دار پر لٹکا یا جانے والا تھا۔ جب اس سے اس کی آخری خواہش پوچھی گئی تو اس نے کہا کہ میں اپنی ماں سے ملنا چاہتا ہوں۔ اس کی یہ خواہش پوری کر دی گئی۔ جب ماں اس کے سامنے آئی تو وہ اپنی ماں کے قریب گیا اور دیکھتے ہی دیکھتے اس کا کان نوچ ڈالا۔ وہاں

پر مَوْجُود لوگوں نے اسے ڈانٹا کہ بیوقوف! ابھی تو پھانسی کی سزا پانے والا ہے تو نے یہ کیا حرکت کی ہے؟ اس نے جواب دیا کہ مجھے پھانسی کے اس تختے تک پہنچانے والی یہی میری ماں ہے، کیونکہ میں بچپن میں کسی کے کچھ پیسے چُرا کر لایا تھا تو اس نے مجھے ڈانٹنے کی بجائے میری حوصلہ افزائی کی اور یوں میں جرائم کی دُنیا میں آگے بڑھتا چلا گیا اور بالآخر آج مجھے پھانسی دے دی جائے گی۔ (تربیت اولاد، ص ۷۷، بتغیر قلیل)

**میٹھے میٹھے اسلامی بھائیو!** سنا آپ نے کہ ماں کی لاپرواہی اور اس کی غلط تربیت نے کیا گل کھلائے کہ اس کے لال نے جرائم کی دنیا میں قدم رکھ دیا بالآخر پھانسی کی سزا پا کر اپنی جان سے ہاتھ دھو بیٹھا، اس کے برعکس جن ماؤں کا کردار آئینے سے زیادہ شفاف ہوتا ہے، جن کے سینے خوفِ خدا و عشقِ مُصْطَفٰے سے منور ہوتے ہیں، جو دنیا کی فانی آسائشوں میں ڈوبی نہیں ہوتیں، شرم و حیا جن کے خمیر میں شامل ہوتی ہے، اسلام کی سربلندی کی خاطر جینے مرنے کا جذبہ جن کے خون میں سرایت کر چکا ہوتا ہے، جنت کی ابدی نعمتیں جن کے پیشِ نظر ہوتی ہیں، تو یہی مدنی سوچ وہ اپنے جگر کے ٹکڑوں میں بھی منتقل کرتی رہتی ہیں، پھر ایسی ماؤں کی گود سے مُحدِّثین، مُجدِّدین، مُفسِّرین، اولیائے کرام، مفتیانِ کرام، علمائے عظام، مسلمانوں کے امام، دینِ اسلام کی خاطر جانیں قربان کر دینے والوں نیز خوفِ خدا و عشقِ مُصْطَفٰے کی دولت سے مالا مال اسلامی حکمرانوں نے جنم لیا۔

لہذا والدین کو چاہئے کہ وہ سمجھداری کا مظاہرہ کریں، اپنی سوچ میں تبدیلی لائیں اور اللہ عَزَّوَجَلَّ کی اس نعمت کی قدر کریں نیز ان کی مدنی تربیت کرتے ہوئے خود بھی ہر چھوٹے بڑے گناہ سے بچنے کی کوشش کریں، غیر محارم سے شرعی پردہ کریں، فرائض و واجبات، سُنَن و مستحبات کی پابندی کریں، ظاہری و باطنی علوم سیکھیں، اچھی عادتیں اور اچھے اخلاق اپنائیں، اپنے بچوں کے ذہنوں میں بھی ایسی ہی مدنی سوچ پیدا کریں، بچے شرارت کریں تو ہمیشہ تنہائی میں نرمی سے سمجھائیں، بُرے دوستوں اور بد عقیدہ لوگوں کی صحبت میں ہرگز نہ بیٹھنے دیں کہ بد عقیدہ لوگوں کی صحبت، ان سے تعلیم حاصل کرنا، ان کے بیانات سننا یا ان کی تحریریں پڑھنا ایمان کے لئے زہر قاتل ہے۔ انہیں دعوتِ اسلامی کے مدنی ماحول میں حافظِ قرآن، قاریِ قرآن، عالمِ دین اور مفتی بنائیں، قصے کہانیوں اور چٹکلوں کی کتابیں نہ

خود پڑھیں نہ انہیں پڑھنے دیں، بلکہ مکتبۃ المدینہ کی شائع کردہ کتابوں اور رسائل کے مطالعہ کی ترکیب بنائیں، خود بھی ہفتہ وار سنتوں بھرے اجتماع و مدنی مذاکرے میں شریک ہوں اور انہیں بھی شرکت کی ترغیب دلائیں، گھر میں اگر گناہوں بھرے چینلز، فلموں ڈراموں اور موسیقی کا سلسلہ ہے تو اسے ختم کروائیں اور صرف 100 فیصدی اسلامی چینل یعنی مدنی چینل ہی دیکھیں اور دکھائیں۔ اگر ہم ان مدنی پھولوں کے مطابق زندگی گزارنے میں کامیاب ہو جائیں تو یقیناً معاشرے سے جہالت کا اندھیرا چھٹ سکتا ہے، ہر طرف سنتوں کی مدنی بہاریں آسکتی ہیں اور ہمارا بچہ بچہ نیک، متقی اور ماں باپ کا فرمانبردار بن سکتا ہے، اِنْ شَاءَ اللهُ عَزَّوَجَلَّ۔

یارب بچا لے تو مجھے نارِ حجیم سے  
اولاد پر بھی بلکہ جہنم حرام ہو

(وسائل بخشش مُرْتَم، ص 310)

صَلُّوْا عَلَی الْحَبِیْب! صَلَّی اللهُ تَعَالَى عَلَی مُحَمَّدٍ

12 مدنی کاموں میں سے ایک مدنی کام ”چوک درس“

میٹھے میٹھے اسلامی بھائیو! اَلْحَمْدُ لِلّٰہِ عَزَّوَجَلَّ شیخ طریقت، امیر اہلسنت دامت بركاتہم العالیہ نے ہمیں ایک مدنی مقصد عطا فرمایا ہے کہ ”مجھے اپنی اور ساری دُنیا کے لوگوں کی اصلاح کی کوشش کرنی ہے“ اِنْ شَاءَ اللهُ عَزَّوَجَلَّ لہذا اپنی اور ساری دُنیا کے لوگوں کی اصلاح کی کوشش کے لیے دعوتِ اسلامی کے مدنی ماحول سے وابستہ رہیے اور ذیلی حلقے کے 12 مدنی کاموں میں خوب بڑھ چڑھ کر حصہ لینے والے بن جائیے۔ ذیلی حلقے کے 12 مدنی کاموں میں سے روزانہ کا ایک (1) مدنی کام ”چوک درس“ دینا بھی ہے۔ یقیناً چوک درس بہت بابرکت اور فضیلت والا کام ہے اور اَمْرٌ بِالْمَعْرُوفِ وَنَهْیٌ عَنِ الْمُنْكَرِ (یعنی برائی سے روکنے اور بھلائی کا حکم دینے) کا ایک بہترین اور مؤثر ذریعہ بھی ہے اور نیکی کا حکم کرنے اور

برائی سے منع کرنے والوں کو بہترین اُمت کہا گیا ہے، چنانچہ پارہ 4 سورہ آل عمران آیت نمبر 110 میں ارشاد ہوتا ہے:

كُنْتُمْ خَيْرَ أُمَّةٍ أُخْرِجَتْ لِلنَّاسِ  
تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ

تَرْجِمَةُ كِنزِ الْاِيْمَانِ: تم بہتر ہو ان سب اُمتوں میں جو لوگوں میں ظاہر ہوئیں بھلائی کا حکم دیتے ہو اور بُرائی سے منع کرتے ہو۔

حضرت سیدنا امام محمد غزالی عَلَيْهِ رَحْمَةُ اللهِ الْوَالِي نقل فرماتے ہیں کہ حضرت موسیٰ عَلَيْهِ السَّلَام نے بارگاہِ الہی عَزَّوَجَلَّ میں عرض کی، "یا اللہ عَزَّوَجَلَّ! جو اپنے بھائی کو بلائے، اسے نیکی کا حکم دے اور بُرائی سے منع کرے تو اس کی جزاء کیا ہے؟" ارشاد فرمایا، "میں اس کی ہر بات پر ایک سال کی عبادت کا ثواب لکھتا ہوں اور اسے جہنم کی سزا دینے میں مجھے حیا آتی ہے"۔ (مکاشفة القلوب، باب فی الامر والمعروف، ص ۴۸) لہذا ہمیں بھی چاہیے کہ ہم چوک درس دیا کریں، اگر درس دے نہ سکتے ہوں تو کم از کم سننے والوں میں شامل ہو جایا کریں تاکہ اَمْرٌ بِالْمَعْرُوفِ وَنَهْيٌ عَنِ الْمُنْكَرِ کے فضائل و برکات سے مستفیض ہو سکیں۔ آئیے! ترغیب کے لئے چوک درس کی ایک مدنی بہار سنتے ہیں۔

### ناچ رنگ اور شراب کا عادی

ایک اسلامی بھائی کے بیان کا خلاصہ ہے، مدنی ماحول سے وابستہ ہونے سے پہلے میں نہ صرف گناہوں کے دلدل میں نہایت بُری طرح پھنسا ہوا تھا بلکہ میرے عقائد بھی دُرست نہ تھے۔ نمازوں سے اس قدر غافل تھا کہ عید کی نماز پڑھنا بھی نصیب نہ ہوتی۔ رَمَضَانُ الْمُبَارَك میں تمام مسلمان روزہ رکھتے مگر بد قسمتی سے میں اس سَعَادَت سے محروم تھا۔ دن میں ایک دُکان پر ملازمت کرتا، لیکن رات بھر چرس اور شراب کے نشے میں دُھت رہتا۔ ٹی وی پر فلمیں ڈرامے دیکھتا اور بد نگاہی کر کے اپنے نامہ

اعمال میں گناہوں کا اضافہ کرتا۔ شادیوں میں ناچ گانے کا شوقین تھا۔ ظلمتِ عصیاں (گناہوں کی تاریکی) سے نکلنے کا سبب یہ ہوا کہ ہماری دکان کے سامنے چند اسلامی بھائی فیضانِ سنت سے چوک درس دیا کرتے تھے۔ کبھی کبھار میں بھی رسمی طور پر اس میں شرکت کر لیتا تھا۔ وہ بار بار مجھے ہفتہ وار سنتوں بھرے اجتماع میں شرکت کی دعوت دیتے، مگر میں ہر بار کوئی نہ کوئی بہانہ بنا لیتا۔ ایک روز ان کی منت و سماجت پر میں نے اجتماع میں شرکت کی ہامی بھر لی اور اجتماع میں حاضر ہو گیا۔ جب وہاں پہنچا تو اجتماع میں ہونے والے بیان، ذکر، نعت اور رقت انگیز دعائے مجھے متاثر کر دیا، اس کے بعد میری زندگی یکسر بدل گئی۔ چرس، شراب نوشی اور ناچ گانوں سے توبہ کر لی، اَلْحَمْدُ لِلّٰہِ عَزَّوَجَلَّ مدنی ماحول کی برکت سے پانچوں نمازیں مسجد میں ادا کرنے والا بن گیا۔ مجھ جیسے گناہوں میں لتھڑے ہوئے شخص نے مدنی قافلوں میں سفر کی برکت سے دین کے انہم مسائل بھی سیکھ لئے اور پیارے آقا صَلَّى اللهُ تَعَالَى عَلَيْهِ وَاٰلِهٖ وَسَلَّمَ کی پیاری پیاری سنت (داڑھی شریف) بھی سجالی۔ مدنی ماحول کی برکت سے میرے بُرے عقیدے کی بھی اصلاح ہو گئی۔ اَلْحَمْدُ لِلّٰہِ عَزَّوَجَلَّ چوک درس اور مدنی قافلے کی برکت سے مجھ جیسا ناچ رنگ کا دلدادہ اور چرس اور شراب کا عادی، سنتوں کا پیکر بن گیا۔

تُو آ بے نمازی ہے دیتا نمازی خدا کے کرم سے بنا مدنی ماحول  
گر آئے شرابی مٹے ہر خرابی چڑھائے گا ایسا نشہ مدنی ماحول  
اے بیمارِ عصیاں تُو آ جا یہاں پر گناہوں کی دیگا دوا مدنی ماحول  
گنہگارو آؤ سیہ کارو آؤ گناہوں کو دیگا چھڑا مدنی ماحول  
(وسائلِ بخشش، فرم، ص: ۶۳۸، ۶۳۷)

صَلُّوْا عَلَی الْحَبِیْب! صَلَّى اللهُ تَعَالَى عَلٰی مُحَمَّدٍ

میٹھے میٹھے اسلامی بھائیو! ہو سکتا ہے کسی کہ ذہن میں یہ سوال پیدا ہو کہ پہلے کا زمانہ ہر

محافظ سے صاف سُستھرا تھا، اُس دور میں آج کی طرح بُرائیاں عام نہ تھیں اور نہ ہی بُرائیوں پر اُبھارنے والے آلات و اسباب کی اس قدر کثرت تھی بلکہ عموماً گھر گھر سے اسلامی تعلیمات کی کرنیں چھوٹی تھیں، والدین بلکہ سارے گھر والے متقی و پرہیزگار اور علم و عمل کی دولت سے سرشار ہوا کرتے تھے خصوصاً ماؤں کا کردار لائق تقلید تھا جیسا کہ داتا علی ہجویری رَحْمَةُ اللهِ تَعَالَى عَلَيْهِ کی والدہ ماجدہ رَحْمَةُ اللهِ تَعَالَى عَلَيْهَا کے مُتَعَلِّقِ ہم نے سنا کہ وہ بھی اعلیٰ درجے کی عابدہ و زاہدہ خاتون تھیں، لہذا ایسے گھرانوں میں آج کی بہ نسبت کثرت سے نیک ہستیاں جنم لیتی تھیں، جبکہ آج ہر طرف شیطانی کاموں کی کثرت ہے، بے عملی کا دور دورہ ہے، لہذا اس گئے گزرے دور میں اب نہ تو ایسی خصوصیت والی مائیں ہیں اور نہ ہی سلف صالحین جیسی خوبیوں والی اولاد۔

اس کا جواب یہ ہے کہ اگرچہ اب بے حیائی و بے عملی اپنے عروج پر ہے، مگر اس سے یہ کب لازم آتا ہے کہ نیک ماؤں یا اولیائے کرام رَحْمَةُ اللهِ تَعَالَى عَلَيْهِم کا وجود ہی زمانے سے مٹ چکا ہے۔ بلاشبہ نیک و پرہیزگار مائیں اور ان سے تربیت پانے والے اولیائے کرام اب بھی رُوئے زمین کے مسلمانوں کو فیضیاب فرما رہے ہیں، فیضانِ اولیاء سے آج بھی کئی غیر مسلموں کے قبولِ اسلام کی مدنی خبریں موصول ہوتی رہتی ہیں، ان کے فیضان سے آج بھی مسجدوں کی کچھ نہ کچھ رونق باقی ہے، جی ہاں! آج بھی کئی بے نمازی، شرابی، چور ڈاکو، ماں باپ کے نافرمان اپنے گناہوں سے توبہ کر کے نیک لوگوں کی صف میں شامل ہو رہے ہیں، جی ہاں! آج بھی گناہوں بھرے چینلزد دیکھ کر اپنی آنکھوں کو حرام سے پُر کر کے ربِّ تعالیٰ کی ناراضی کا سامان کرنے والے کسی کے سمجھانے کی برکت سے راہِ راست پر آرہے ہیں، جی ہاں! علمِ دین کی دولت سے مالا مال کرنے والے دینی مدارس و جامعات سے فیضانِ علم اب بھی جاری و ساری ہے، جہاں سے سینکڑوں علماء تیار ہو کر علم کے نور سے جہالت کے اندھیروں کو دُور کر رہے ہیں، جی ہاں! آج کے اس پُر فتن زمانے میں پندرہویں صدی کی عظیم علمی و روحانی

شخصیت، شیخ طریقت، امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری رَضَوِی ضیائی دَامَتْ بَرَکَاتُهُمُ الْعَالِیَہِہِہِ عظیم ہستی ہیں، جن میں اولیائے کاملین کی نشانیاں باسانی دیکھی جاسکتی ہیں۔

اَلْحَمْدُ لِلّٰہِ عَزَّوَجَلَّ زمانے کے اس برگزیدہ ولی کی تعلیم ومدنی تربیت ایک ایسی عابدہ وزاہدہ خاتون کے زیر سایہ ہوئی جو خود بھی شرعی اُصول و ضوابط پر سختی سے عمل پیرا تھیں اور اپنے بچوں کو بھی شریعت کا آئینہ دار بنانے میں زندگی بھر مصروف رہیں۔ آئیے! اس عظیم بیٹے کی عظیم ماں کی مبارک زندگی کا مختصر تعارف بھی سنتے ہیں، چنانچہ

### اُمّ عطار کا ذکر خیر

شیخ طریقت، امیر اہلسنت دَامَتْ بَرَکَاتُهُمُ الْعَالِیَہِہِہِ کی والدہ ماجدہ رَحْمَةُ اللهِ تَعَالَى عَلَيْہَا ایک نیک و پرہیزگار خاتون تھیں۔ جنہوں نے شوہر کی وفات کے باوجود سخت ترین معاشی آزمائشوں میں بھی اپنے بچوں کی اسلامی خُطوط پر تربیت کی، جس کا منہ بولتا ثبوت خود امیر اہلسنت دَامَتْ بَرَکَاتُهُمُ الْعَالِیَہِہِہِ کی ذاتِ بابرکت ہے۔ آپ نے ایک بار بتایا کہ اَلْحَمْدُ لِلّٰہِ عَزَّوَجَلَّ والدہ محترمہ کا شروع ہی سے فرائض و واجبات پر عمل کرنے اور کروانے کا اس قدر ذہن تھا کہ چھوٹی عمر ہی سے ہم بہن بھائیوں کو نمازوں کی تلقین فرمانے کے ساتھ سختی سے عمل بھی کرواتیں، بالخصوص نمازِ فجر کے لئے ہم سب کو لازمی اُٹھاتیں۔ والدہ ماجدہ کی اس طرح تلقین و تربیت کی برکت سے مجھے یاد نہیں پڑتا کہ میری بچپن میں بھی کبھی نمازِ فجر چھوٹی ہو۔

شیخ طریقت، امیر اہلسنت دَامَتْ بَرَکَاتُهُمُ الْعَالِیَہِہِہِ فرماتے ہیں کہ والدہ محترمہ کا شبِ جمعہ (جمعرات اور جمعہ کی درمیانی رات) کو میٹھا در (باب المدینہ کراچی) کے علاقے میں انتقال ہوا۔ موت کے وقت مجھے بہت یاد کر رہی تھیں، ہمیشہ نے بتایا: اَلْحَمْدُ لِلّٰہِ عَزَّوَجَلَّ کَلِمَہِہِہِہِہِ اور استغفار پڑھنے کے بعد زبان بند ہوئی۔ بالخصوص غُسل دینے کے بعد چہرہ نہایت ہی روشن ہو گیا تھا۔ جس حصہ زمین پر رُوح قبض ہوئی، اس سے کئی روز تک خوشبو آتی رہی اور خصوصاً رات کے اس حصے میں جس میں انتقال ہوا تھا، طرح طرح

کی خوشبوؤں کی لپٹیں آتی رہیں۔ سوئم والے دن صبح کے وقت چند گلاب کے پھول لا کر رکھے تھے جو شام تک تقریباً تروتازہ رہے جو میں نے اپنے ہاتھ سے والدہ کی قبر پر چڑھائے۔ یقین جانیں ان میں ایسی عجیب بھینی بھینی خوشبو تھی کہ میں حیران رہ گیا، کبھی گلاب کے پھولوں میں، میں نے ایسی خوشبو نہیں سونگھی تھی نہ ابھی تک سونگھی ہے بلکہ گھنٹوں تک وہ خوشبو میرے ہاتھوں سے بھی آتی رہی۔ (تذکرہ امیر اہلسنت (قسط 2)، ص ۴۱ لفظاً)

**میٹھے میٹھے اسلامی بھائیو! واقعی اُمّ عطار رَحْمَةُ اللهِ تَعَالَى عَلَيْهَا کوئی عام خاتون نہ تھیں بلکہ اللہ**

عَزَّ وَجَلَّ کی مقرب، صابرہ و شاکرہ اور باہمت خاتون تھیں کہ جو آزمائش کی گھڑی میں ثابت قدم رہتے ہوئے بھی اپنی اولاد کی سنتوں کے مطابق تربیت میں مشغول رہیں، جو نمازوں اور سنتوں کی خود بھی پابند تھیں اور اپنے بچوں کو بھی نماز پڑھنے کی تلقین فرمایا کرتیں تھیں، شاید ان کی یہی ادارت تعالیٰ کو پسند آگئی، لہذا دنیا سے اپنا ایمان سلامت لے کر گئیں، بعد وصال چہرہ بھی جگمگا اٹھا اور جس جگہ وصال ہوا وہ جگہ بھی بھینی بھینی خوشبو سے مشکبار ہو گئی، اگر ہماری اسلامی بہنیں بھی اُمّ عطار رَحْمَةُ اللهِ تَعَالَى عَلَيْهَا کے کردار سے سبق حاصل کرتے ہوئے اور نفس و شیطان کی مخالفت کرتے ہوئے اپنے ظاہر و باطن کو زیور شریعت سے آراستہ کر لیں، فرائض و واجبات کی پابندی کو اپنا اوڑھنا بچھونا بنالیں، جس طرح یہ بچوں کے اسکول یا ٹیوشن جانے کا ناغہ نہیں ہونے دیتیں اور کبھی ہو بھی جائے تو ان پر سختی کرتی ہیں، اگر اسی طرح نمازوں وغیرہ کے معاملات اور ضروری دینی تعلیمات کیلئے بھی کوشش کریں تو اس کے دنیا میں بھی کثیر فوائد حاصل ہوں گے اور آخرت میں بھی برکتیں نصیب ہوں گی۔

**17 صفر المظفر کو اُمّ عطار رَحْمَةُ اللهِ تَعَالَى عَلَيْهَا کا یوم منایا جاتا ہے، جن جن سے ممکن ہو اُمّ عطار رَحْمَةُ**

اللہ تَعَالَى عَلَيْهَا کے ایصالِ ثواب کے لیے مدنی قافلوں میں سفر اختیار فرمائیں۔

## داتا علی ہجویری رَحْمَةُ اللهِ تَعَالَى عَلَيْهِ کے ملفوظات

**میٹھے میٹھے اسلامی بھائیو! آئیے! علم دین کی اہمیت اور عمل کی ترغیب کیلئے حضرت سیدنا**

داتا علی ہجویری رَحْمَةُ اللهِ تَعَالَى عَلَيْهِ کے نصیحت آموز مدنی پھول سنتے ہیں: آپ فرماتے ہیں،

✽ انسان کو تمام علوم کا جاننا ضروری نہیں، صرف اتنا علم حاصل کرنا لازمی ہے، جسے شریعت مطہرہ نے ضروری قرار دیا ہے۔ ✽ طالب علم کے لیے لازم ہے کہ باعمل بننے کے لیے علم حاصل کرے ✽ آگ پر قدم رکھنا تو نفس گوارا کر سکتا ہے لیکن علم پر عمل اس سے کئی گنا دشوار ہے۔ ✽ صرف علم پر قناعت کرنے والا عالم نہیں، عمل کی برکت سے علم فائدہ دیتا ہے لہذا کبھی بھی علم کو عمل سے جدا نہیں کرنا چاہیے۔ ✽ جو شخص شرعی معاملات میں محتاط نہ ہو، پرہیزگاری کے بغیر علم شریعت حاصل کرے، رخصتوں اور تادیلوں کے پیچھے لگ کر شبہات میں پڑے، ائمہ کی تقلید چھوڑ کر خود مجتہد بن بیٹھے، تو ایسا شخص جلد ہی گناہ میں مبتلا ہو جائے گا۔ دراصل یہ باتیں دل کی غفلت کے سبب پیدا ہوتی ہیں۔ (فیضانِ داتا علی ہجویری، ص ۶۹ تا ۷۱، مطبوعہ: تبخیرِ قلیل)

میٹھے میٹھے مصطفیٰ کی بارگاہِ پاک میں

کیجئے میری سفارش آپ یا داتا پیا

(وسائلِ بخشش مَرْمَم، ص 534)

صَلُّوْا عَلَی الْحَبِیْبِ! صَلِّی اللہُ تَعَالَى عَلَی مُحَمَّدٍ

## رسالہ ”فیضانِ داتا علی ہجویری“ کا تعارف

میٹھے میٹھے اسلامی بھائیو! داتا علی ہجویری رَحْمَةُ اللهِ تَعَالَى عَلَيْهِ کے فرامین اور آپ کی سیرت مبارکہ سے متعلق مزید معلومات کیلئے مکتبۃ المدینہ کا مطبوعہ 84 صفحات پر مشتمل رسالہ ”فیضانِ داتا علی ہجویری“ کا مطالعہ کیجئے۔ اَلْحَمْدُ لِلّٰہِ عَزَّوَجَلَّ اس رسالے میں داتا علی ہجویری رَحْمَةُ اللهِ تَعَالَى عَلَيْهِ کی سیرت، آپ رَحْمَةُ اللهِ تَعَالَى عَلَيْهِ کے شوقِ علمِ دین، حصولِ علمِ دین کے لئے سفر، آپ رَحْمَةُ اللهِ تَعَالَى عَلَيْهِ کی

کرامات، آپ رَحْمَةُ اللهِ تَعَالَى عَلَيْهِ کی تصانیف، آپ رَحْمَةُ اللهِ تَعَالَى عَلَيْهِ کے ملفوظات اور دیگر کئی مدنی پھولوں کو بیان کیا گیا ہے، لہذا آج ہی اس رسالے کو مکتبہ المدینہ سے ہدیۃً طلب فرما کر خود بھی پڑھئے اور زیادہ تعداد میں حاصل فرما کر ثواب کی نیت سے مُفت تقسیم بھی فرمائیے۔

مرحبا صدمرحبا! 20 صَفْرُ الْمُظْفَر، متوقع (22 نومبر) کو داتا صاحب رَحْمَةُ اللهِ تَعَالَى عَلَيْهِ کا عرس مبارک بھی ہے، اس موقع پر ہزاروں عاشقانِ رسول و غلامانِ داتا صاحب، اپنے من کی مُرادیں پوری کرنے اور داتا صاحب رَحْمَةُ اللهِ تَعَالَى عَلَيْهِ کے فیضان سے اپنی خالی جھولیوں کو بھرنے کے لیے دُور دراز سے سفر کر کے مزارِ پُرانوہ پر حاضری کی سعادت حاصل کرتے ہیں، ان عاشقانِ رسول تک نیکی کی دعوت اور دعوتِ اسلامی کا تعارف پہنچانے کا ایک بہترین و آسان ذریعہ "مدنی رسائل" تقسیم کرنا بھی ہے، ہو سکے تو داتا صاحب رَحْمَةُ اللهِ تَعَالَى عَلَيْهِ کی سیرتِ مبارکہ سے متعلق رسائل خرید کر تقسیم کر دیے جائیں، ورنہ مکتبہ المدینہ سے کسی بھی موضوع پر رسائل خرید کر تقسیم کیجئے، مرکز الاولیاء (لاہور) کے علاوہ بھی دُنیا بھر کے عاشقانِ رسول داتا صاحب رَحْمَةُ اللهِ تَعَالَى عَلَيْهِ کے ایصالِ ثواب کے لیے مدنی رسائل تقسیم کر سکتے ہیں، آئیے! ہم سب بھی ہاتھوں ہاتھ نیت کرتے ہیں کہ داتا صاحب رَحْمَةُ اللهِ تَعَالَى عَلَيْهِ کے ایصالِ ثواب کے لیے ہم بھی مدنی رسائل تقسیم کریں گے۔ ان شاء اللہ عَزَّ وَجَلَّ۔۔

رسالہ "فیضانِ داتا علی ہجویری" دعوتِ اسلامی کی ویب سائٹ [www.dawateislami.net](http://www.dawateislami.net) سے ریڈ (یعنی پڑھا) بھی جاسکتا ہے، ڈاؤن لوڈ (Download) اور پرنٹ آؤٹ (Print Out) بھی کیا جاسکتا ہے۔

صَلُّوْا عَلَی الْحَبِیْبِ! صَلَّی اللهُ تَعَالَى عَلَی مُحَمَّدٍ

میٹھے میٹھے اسلامی بھائیو! اگر ہم داتا علی ہجویری رَحْمَةُ اللهِ تَعَالَى عَلَيْهِ کا فیضان حاصل کرنے کے لیے آپ کے شب و روز کے معمولات کا مطالعہ کریں تو ہمیں پتہ چلے گا کہ آپ رَحْمَةُ اللهِ تَعَالَى عَلَيْهِ نے اپنی

زندگی نیکی کی دعوت، مخلوقِ خدا کی خدمت اور اشاعتِ علمِ دین کے لیے وقف فرمادی تھی، حضرت سیدنا داتا علی ہجویری رَحْمَةُ اللهِ تَعَالَى عَلَيْهِ دن میں تدریس فرماتے اور رات میں حق کے مثلثی افراد کو تلقین فرماتے، ہزاروں جاہل ان کے ذریعے سے عالم، ہزاروں غیر مسلم دولتِ اسلام سے مالامال ہوئے، ہزاروں گمراہ سیدھے راستے پر آگئے، ہزاروں دیوانے دولتِ عقل اور دانشوری سے سرفراز ہوئے، ہزاروں ناقص کامل ہوئے اور ہزاروں فاسق نیکو کار ہوئے۔ دُور دُور سے شیخ، حضرت کی خدمت میں آکر بہریاب ہوئے۔<sup>(1)</sup>

گنج بخش فیضِ عالم مظہرِ نورِ خدا  
ناقصاں را پیرِ کامل کمالاں را راہنما

**شعر کی وضاحت:** آپ رَحْمَةُ اللهِ تَعَالَى عَلَيْهِ خزانے لٹانے والے، عالم کو فیض پہنچانے والے اور اللہ عَزَّوَجَلَّ کے نور کے مظہر ہیں۔ آپ رَحْمَةُ اللهِ تَعَالَى عَلَيْهِ ناقصوں کے لئے پیرِ کامل اور کاملوں کے رہنما ہیں۔ حضرت سیدنا داتا علی ہجویری رَحْمَةُ اللهِ تَعَالَى عَلَيْهِ کی شان و عظمت اور شوقِ علمِ دین کا اندازہ اس بات سے بھی لگایا جاسکتا ہے کہ آپ رَحْمَةُ اللهِ تَعَالَى عَلَيْهِ نے اللہ عَزَّوَجَلَّ کے نبی حضرت سیدنا خضر علی نبینا وعلیہ الصلوٰۃ والسلام کی صحبت میں رہ کر ان سے بھی علمِ دین حاصل کیا۔ یاد رہے حضرت سیدنا خضر علیہ السلام سے ملاقات کیلئے کچھ شرائط ہیں، چنانچہ

### سیدنا خضر علیہ السلام سے اکتسابِ فیض

حضرت سیدنا علی خاں رَحْمَةُ اللهِ تَعَالَى عَلَيْهِ فرماتے ہیں: حضرت سیدنا خضر علی نبینا وعلیہ الصلوٰۃ والسلام سے ملاقات کی تین (3) شرطیں ہیں: (1) وہ سنت کا عامل ہو۔ (2) دنیا پر لالچی نہ ہو، (3) مسلمانوں کے

لیے اس کا سینہ بالکل صاف ہو، نہ تو اس کے دل میں کینہ ہو نہ ہی حسد اور نہ ہی وہ کسی پر تکبر کرتا ہو۔<sup>(1)</sup>  
 حضرت سیدنا داتا گنج بخش علی ہجویری رَحْمَةُ اللهِ تَعَالَى عَلَيْهِ کی ذات مبارکہ میں یہ تینوں شرائط موجود تھیں، آپ رَحْمَةُ اللهِ تَعَالَى عَلَيْهِ عامل سنت، لالچ دنیا سے بہت دور اور مسلمانوں کے خیر خواہ تھے، اسی لیے آپ رَحْمَةُ اللهِ تَعَالَى عَلَيْهِ نے حضرت سیدنا خضر عَلِيَّ بْنِ اَدْنَانَ عَلَيْهِ الصَّلَاةُ وَالسَّلَامُ سے نہ صرف ملاقات فرمائی بلکہ آپ عَلِيَّ بْنِ اَدْنَانَ عَلَيْهِ الصَّلَاةُ وَالسَّلَامُ کی صحبت میں رہ کر ظاہری و باطنی علوم حاصل فرمائے اور آپ رَحْمَةُ اللهِ تَعَالَى عَلَيْهِ کی حضرت سیدنا خضر عَلِيَّ بْنِ اَدْنَانَ عَلَيْهِ الصَّلَاةُ وَالسَّلَامُ سے بہت ہی گہری دوستی تھی۔<sup>(2)</sup>

سُبْحَانَ اللهِ عَزَّ وَجَلَّ! ہمارے داتا علی ہجویری رَحْمَةُ اللهِ تَعَالَى عَلَيْهِ پر اللہ عَزَّ وَجَلَّ کا کیسا خاص فضل و کرم تھا کہ اس نے آپ رَحْمَةُ اللهِ تَعَالَى عَلَيْهِ کو نہ صرف علم دین سیکھنے سکھانے کا جذبہ بخشا بلکہ کرم بالائے کرم یہ کہ اپنے پاکیزہ نبی حضرت سیدنا خضر عَلِيَّ بْنِ اَدْنَانَ عَلَيْهِ الصَّلَاةُ وَالسَّلَامُ سے ظاہری و باطنی علوم سیکھنے کا شرف بھی عطا فرمایا۔ یاد رہے! حضرت سیدنا خضر عَلِيَّ بْنِ اَدْنَانَ عَلَيْهِ الصَّلَاةُ وَالسَّلَامُ اللہ عَزَّ وَجَلَّ کے ایک ایسے برگزیدہ نبی ہیں کہ جو اب بھی حیات ظاہری کے ساتھ مُتَّصِف ہیں اور سُمُنْدَر میں لوگوں کی رہنمائی کرنا انہی کے سپرد ہے۔ (ملفوظات اعلیٰ حضرت، ص ۴۸۳ بتغیر قلیل)

کاش میں رویا کروں عشقِ رسولِ پاک میں

سوز دو ایسا چپے احمد رضا داتا پیا

(وسائلِ بخشش مُرْتَم، ص 533)

صَلُّوْا عَلَيَّ الْحَبِيْبُ! صَلَّى اللهُ تَعَالَى عَلَيَّ مُحَمَّدٍ

**میٹھے میٹھے اسلامی بھائیو! اللہ عَزَّوَجَلَّ نے اپنے فضل و کرم اور داتا علی ہجویری رَحْمَةُ اللهِ تَعَالَى عَلَيْهِ کے طفیل امیر اہلسنت دَامَتْ بَرَكَاتُهُمُ الْعَالِيَةِ کو بھی شوقِ علمِ دین اور حکمت و دانائی کا وہ خزانہ عطا فرمایا ہے کہ جو بہت کم لوگوں کے حصے میں آیا ہے۔ آپ کی شخصیت میں ہمیں بزرگانِ دین اور داتا علی ہجویری رَحْمَةُ اللهِ تَعَالَى عَلَيْهِ کی تعلیمات کے واضح آثار دکھائی دیتے ہیں، کیونکہ ان اللہ والوں کے فیضان سے آپ کا سینہ بھی علمِ دین سیکھنے اور اس کی ترویج و اشاعت کے مدنی جذبے سے سرشار ہے۔**

اَلْحَمْدُ لِلّٰہِ عَزَّوَجَلَّ آپ کی نگاہِ فیض سے لاکھوں مسلمانوں بالخصوص نوجوانوں کی زندگیوں میں مدنی انقلاب برپا ہو گیا اور وہ گناہوں سے تائب ہو کر صلوة و سنت کی راہ پر گامزن ہو گئے۔ اگر ہم عقائد و اعمال، شریعت و طریقت، تاریخ و سیرت، طب و روحانیت وغیرہ مختلف موضوعات پر کئے گئے سوالات کے جوابات پر مشتمل امیر اہلسنت دَامَتْ بَرَكَاتُهُمُ الْعَالِيَةِ کے مدنی مذاکرے، اصلاحی، فقہی، روحانی و اخلاقی موضوعات سے معمور کثیر بیانات سنیں، بے شمار سنتوں کا مجموعہ فیضانِ سنت اور بے شمار موضوعات پر دیگر کتب و رسائل کا مطالعہ کریں تو پتا چلے گا کہ اللہ تعالیٰ نے انہیں کیسا علم عطا فرمایا ہے۔ دعوتِ اسلامی کا یہ ٹھانٹھیں مارتا سمندر دیکھئے کہ اللہ تعالیٰ نے اس مردِ کامل کے ذریعے لاکھوں بے نمازیوں کو نمازی، فیشن پرستوں کو سنتوں کا عادی، فاسقوں کو متقی بنا دیا ہے، بد عقیدہ لوگوں کو خوش عقیدگی، جاہلوں کو علمِ دین کی روشنی، بے عملوں کو عمل کی پختگی، خشک مزاجوں کو لذتِ عشقِ مُصْطَفَوٰی، بے باکوں کو خوفِ خدا اور اسلامی بہنوں کو زیورِ شرم و حیا سے آراستہ و پیراستہ کیا ہے۔ علمائے کرام و مُقْتِدِیْنَ عِظَامٍ و مُصَنِّفِیْنَ اور جامعاتِ المدینہ اور دارُ الافتا اہلسنت کی مدنی بہاریں دیکھیں تو معلوم ہو گا کہ اللہ عَزَّوَجَلَّ نے اس ولیِ کامل، عاشقِ ماہِ رسالت و عاشقِ اعلیٰ حضرت کے ذریعے جہالت کو کیسے دُور فرمایا ہے۔

اَلْحَمْدُ لِلّٰہِ عَزَّوَجَلَّ ان کے دمِ قدم سے سنتوں کی مدنی بہاریں ہیں، ان کی ان تھک کوششوں کو سراہتے ہوئے صرف عوام ہی نہیں بلکہ دُنیا بھر کے علماء کرام بھی گویا کہ حوصلہ افزائی کرتے ہوئے

ان الفاظ میں لب کُشائی فرماتے ہیں، آئیے! ہم بھی سُننے ہیں:

مسک کا تُو	ہے	ایلیاس قادری	تدبیر تیری	تام ہے	ایلیاس قادری
فکرِ رضا کو	کر	دیا عالم پہ	آشکار	یہ تیرا	اُونچا کام ہے ایلیاس قادری
سُنّت کی	خوشبوؤں	سے	زمانہ	مہک اُٹھا	فیضان تیرا عام ہے ایلیاس قادری
ہے	دعوتِ اسلامی	کی	دُنیا	میں	دھوم دھام ایلیاس قادری
تنہا	چلا	تُو	ساتھ	ترے	ہو گیا جہاں ایلیاس قادری

صَلُّوْا عَلَي الْحَبِيْب! صَلَّيْ اللهُ تَعَالَى عَلَي مُحَمَّد

### مجلس مزاراتِ اولیا

**میٹھے میٹھے اسلامی بھائیو! اَلْحَمْدُ لِلّٰہِ عَزَّوَجَلَّ** تبلیغِ قرآن و سنت کی عالمگیر غیر سیاسی تحریک دعوتِ اسلامی دینِ متین کے تقریباً 103 شعبہ جات میں نیکی کی دعوت کی دھومیں مچانے میں مصروف ہے، انہی میں سے ایک ”مجلس مزاراتِ اولیا“ بھی ہے، جس کا کام ان اولیائے کرام کی خانقاہوں اور درگاہوں (مزارات) پر حاضر ہونے والے عاشقانِ رسول کو نماز کی پڑھنے کی دعوت دینا ہے، کیونکہ بدقسمتی سے ایسا بھی دیکھا جاتا ہے کہ مزار پر حاضری دینے والے نماز کے معاملے میں بہت سستی کا مظاہرہ کرتے ہیں، دعوتِ اسلامی ”مسجد بھر و تحریک“ ہے، اس مدنی ماحول میں اَلْحَمْدُ لِلّٰہِ عَزَّوَجَلَّ نماز کی پابندی کا ایسا مدنی ذہن دیا جاتا ہے کہ دُنیا ادھر سے ادھر ہو جائے، مگر ہماری نماز قضا نہیں ہونی چاہئے، اس مجلس کا کام، صاحبِ مزار کی مبارک سیرت کے بارے میں لوگوں کی رہنمائی کرنا اور ان کے نقشِ قدم پر چلنے کی ترغیب دلانا، اس مجلس کا کام، مزار کے اطراف کی مسجد میں مدنی قافلوں کو سفر کروانا، اس مجلس کا کام مدنی قافلے کے جدول کے مطابق مختلف اوقات میں ہونے والے حلقوں میں زائرین کی شرکت کروانا اور انہیں بھی مدنی قافلوں میں سفر کرنے اور مدنی انعامات پر عمل کرنے کی

دعوت دینا ہے، اس مجلس کا کام تقسیم رسائل کے ذریعے زائرین تک نیکی کی دعوت و دعوتِ اسلامی کا مدنی پیغام پہنچانا ہے۔

**میٹھے میٹھے اسلامی بھائیو!** ہماری خوش بختی ہے کہ آج ہم نے بھی اللہ عَزَّوَجَلَّ کے ایک ولی " حضرت داتا علی ہجویری رَحْمَةُ اللهِ تَعَالَى عَلَيْهِ کے شوقِ علمِ دین کے مُتَعَلِّقِ سُننے کا شرف حاصل کیا، اللہ عَزَّوَجَلَّ ہمیں بھی ان کا صدقہ نصیب فرمائے۔ اَمِيْن بِجَاوِزِ النَّبِيِّ الْاَمِيْن صَلَّى اللهُ تَعَالَى عَلَيْهِ وَاٰلِهٖ وَسَلَّمَ

صَلُّوْا عَلَيَّ الْحَبِيْب! صَلَّ اللهُ تَعَالَى عَلَيَّ مُحَمَّد

### بیان کا خلاصہ

**میٹھے میٹھے اسلامی بھائیو!** آج ہم نے حضرت سَیِّدُنا داتا گنج بخش علی ہجویری رَحْمَةُ اللهِ تَعَالَى عَلَيْهِ کے شوقِ علمِ دین سے متعلق سنا کہ

داتا گنج بخش علی ہجویری رَحْمَةُ اللهِ تَعَالَى عَلَيْهِ حصولِ علمِ دین میں اس قدر مشغول رہتے تھے کہ شام ہو جاتی مگر پانی نوش فرمانے کا بھی خیال نہ آتا۔ اے کاش! حضرت داتا گنج بخش علی ہجویری رَحْمَةُ اللهِ تَعَالَى عَلَيْهِ کے صدقے ہمیں بھی وقت کی قدر و منزلت نصیب ہو جائے، فضولیات مثلاً موبائل اور دوستوں سے گپ شپ وغیرہ میں وقت برباد کرنے کے بجائے، علمِ دین سیکھنے کا جذبہ نصیب ہو جائے۔

➤ داتا گنج بخش علی ہجویری رَحْمَةُ اللهِ تَعَالَى عَلَيْهِ کے اساتذہ بلکہ اُس وقت کے بادشاہ بھی آپ کے شوقِ علمِ دین سے بہت متاثر تھے۔

➤ داتا گنج بخش علی ہجویری رَحْمَةُ اللهِ تَعَالَى عَلَيْهِ کا گھر انہ علم و عمل کا پیکر اور تقویٰ و پرہیزگاری کا شاہکار تھا۔ اے کاش! حضرت داتا گنج بخش علی ہجویری رَحْمَةُ اللهِ تَعَالَى عَلَيْهِ کے صدقے ہمارے گھروں میں بھی مدنی ماحول بن جائے، اے کاش! گھر کا ہر فرد نمازی اور عاشقِ رسول بن جائے، اے کاش! گھر امن کا گہوارہ بن جائے، اے کاش! گھر کے تمام افراد مدنی انعامات کے حامل بن جائیں، اے کاش! علم

و عمل کا جذبہ نصیب ہو جائے، اے کاش! تقویٰ و پرہیزگاری کی دولت نصیب ہو جائے۔

➤ داتا گنج بخش علی ہجویری رَحْمَةُ اللهِ تَعَالَى عَلَيْهِ کی برکت سے ہزاروں لوگوں کی زندگیوں میں مدنی انقلاب برپا ہوا۔ اے کاش! حضرت داتا گنج بخش علی ہجویری رَحْمَةُ اللهِ تَعَالَى عَلَيْهِ کے صدقے ہماری زندگی میں بھی سنتوں کی مدنی بہار آجائے، اے کاش! بے عملی ختم ہو جائے، اے کاش! علم و عمل کی برکت سے ایسا مدنی انقلاب آئے کہ ہمارے گھر کے ساتھ ساتھ ہمارے محلے، ہمارے علاقے والے بھی فیضانِ علم و عمل سے مالا مال ہو جائیں۔ اے کاش! حضرت داتا گنج بخش علی ہجویری رَحْمَةُ اللهِ تَعَالَى عَلَيْهِ کے صدقے ہمیں اپنے گھر میں پڑوس میں، رشتے داروں میں جہاں جہاں ہمارے تعلقات ہیں، جہاں جہاں ہم اُٹھتے بیٹھتے ہیں، ہر جگہ نیکی کی دعوت دینے کا جذبہ نصیب ہو جائے۔

اللہ تعالیٰ حضرت سیدنا داتا گنج بخش علی ہجویری رَحْمَةُ اللهِ تَعَالَى عَلَيْهِ کے مزار پُر انوار پر کروٹا ہا کروٹ رحمتیں نازل فرمائے اور آپ رَحْمَةُ اللهِ تَعَالَى عَلَيْهِ کے طفیل ہمیں بھی دولتِ علمِ دین سے مالا مال فرمائے۔ اَمِيْنِ بِجَاهِ النَّبِيِّ الْاَمِيْنِ صَلَّى اللهُ تَعَالَى عَلَيْهِ وَاٰلِهٖ وَسَلَّمَ

**صَلُّوْا عَلَي الْحَبِيْب! صَلَّى اللهُ تَعَالَى عَلٰى مُحَمَّد**

**میٹھے میٹھے اسلامی بھائیو!** بیان کو اختتام کی طرف لاتے ہوئے سنت کی فضیلت اور چند سنتیں اور آداب بیان کرنے کی سعادت حاصل کرتا ہوں۔ شہنشاہِ نبوت، مُصَظَفُ جانِ رحمت، صَلَّى اللهُ تَعَالَى عَلَيْهِ وَاٰلِهٖ وَسَلَّمَ کا فرمانِ جنت نشان ہے: جس نے میری سنت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہو گا۔<sup>(۱)</sup>

ان کی سنت کا جو آئینہ دار ہے بس وہی تو جہاں میں سمجھدار ہے  
(وسائلِ بخشش، ص ۷۲-۷۳)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

## چلنے کی سنتیں اور آداب

آئیے! شیخ طریقت، امیر اہلسنت حضرت علامہ مولانا ابوبلال محمد الیاس عطار قادری رضوی ضیائی

دَامَتْ بَرَكَاتُهُمُ الْعَالِيَةَ کے رسالے ”163 مدنی پھول“ سے چلنے کی سنتیں اور آداب سنتے ہیں:

پارہ 15 سورہ بنی اسرائیل کی آیت نمبر 37 میں ارشادِ رَبُّ الْعِبَادِ ہے:

وَلَا تَمْشِ فِي الْأَرْضِ مَرَحًا ۚ إِنَّكَ لَكُن تَرَجِمَةً كَنزِ الْإِيْمَانِ : اور زمین میں اترانا نہ چل بے  
تَخْرِيْقِ الْأَرْضِ وَلَكِنْ تَبْدَعُ الْجِبَالَ طَوْلًا ﴿٣٧﴾ شک تو ہر گز زمین نہ چیر ڈالے گا اور ہر گز بلندی میں  
پہاڑوں کو نہ پہنچے گا۔

فرمانِ مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ ہے: ایک شخص (2) چادریں اوڑھے ہوئے اتر کر چل

رہا تھا اور گھنٹہ میں تھا، تو اللہ تعالیٰ نے اسے زمین میں دھنسا دیا، وہ قیامت تک دھنستا ہی جائے  
گا۔ (1) رسولِ اکرم، نُورِ مُحَمَّدٍ صَلَّى اللهُ تَعَالَى عَلَيْهِ وَآلِهِ وَسَلَّمَ چلتے تو تھوڑا آگے جھک کر چلتے گویا کہ آپ  
بلندی سے اتر رہے ہیں۔ (2) اگر کوئی رُکاوٹ نہ ہو تو راستے کے کنارے کنارے درمیانی رفتار سے  
چلے، نہ اتنا تیز کہ لوگوں کی نگاہیں آپ کی طرف اٹھیں کہ دوڑے دوڑے کہاں جا رہا ہے اور نہ اتنا  
آہستہ کہ دیکھنے والے کو آپ بیمار لگیں۔ راہ چلتے وقت بلا ضرورت ادھر ادھر دیکھنا سنت  
نہیں، نیچی نظریں کئے پُر و قار طریقے پر چلئے۔ چلنے یا سیڑھی چڑھنے اترنے میں یہ احتیاط کیجئے کہ  
جو توں کی آواز پیدا نہ ہو۔ راہ راستے میں دو (2) عورتیں کھڑی ہوں یا جا رہی ہوں تو ان کے بیچ میں سے

1... 1 مُسْلِم، کتاب اللباس والزینة، باب تحريم التبخر في المشى... الخ، ص 1156، حدیث: 2088

2... 2 الشَّامِلُ الْمُحَمَّدِيَّةُ لِلتَّرْمِذِيِّ، باب ماجاء في مشية رسول الله، ص 84، رقم: 118

نہ گزریئے کہ حدیثِ پاک میں اس کی مُمَانَعَتِ آئی ہے۔<sup>(1)</sup> بعض لوگوں کی عادت ہوتی ہے کہ راہ چلتے ہوئے جو چیز بھی آڑے آئے اُسے لاتیں مارتے جاتے ہیں، یہ قطعاً غیر مہذب طریقہ ہے، اس طرح پاؤں زخمی ہونے کا بھی اندیشہ رہتا ہے نیز اخبارات یا لکھائی والے ڈبوں، بیکنوں اور منزل واٹر کی خالی بوتلوں وغیرہ پر لات مارنا بے ادبی بھی ہے۔

**صَلُّوا عَلَی الْحَبِیْب! صَلَّی اللهُ تَعَالَى عَلَی مُحَمَّدٍ**

طرح طرح کی ہزاروں سنتیں سیکھنے کیلئے مکتبۃ المدینہ کی مطبوعہ دو کتب بہارِ شریعت حصہ 16 (312 صفحات) نیز 120 صفحات کی کتاب ”سنتیں اور آداب“ ہدیہ حاصل کیجئے اور پڑھئے۔ سنتوں کی تربیت کا ایک بہترین ذریعہ دعوتِ اسلامی کے مدنی قافلوں میں عاشقانِ رسول کے ساتھ سنتوں بھر اسفر بھی ہے۔ (101 مدنی پھول، ص ۲۷)

عاشقانِ رسول، آئیں سنت کے پھول

دینے لینے چلیں، قافلے میں چلو

**صَلُّوا عَلَی الْحَبِیْب! صَلَّی اللهُ تَعَالَى عَلَی مُحَمَّدٍ**

**دعوتِ اسلامی کے ہفتہ وارا اجتماع میں پڑھے جانے والے 6 ذُرُودِ پاک اور 2 دُعائیں:**

**(1) شبِ جمعہ کا ذُرُود: اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدٍ النَّبِيِّ الْاُمَمِيِّ الْحَبِیْبِ الْعَالِي**

**الْقَدْرِ الْعَظِيْمِ الْجَاهِ وَعَلٰی اٰلِهِ وَصَحْبِهِ وَسَلِّمْ**

بُزُرگوں نے فرمایا کہ جو شخص ہر شب جمعہ (جمعہ اور جمعرات کی درمیانی رات) اس دُرُودِ شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ اسے قبر میں اپنے رحمت بھرے ہاتھوں سے اُتار رہے ہیں۔ (أَفْضَلُ الصَّلَوَاتِ عَلَى سَيِّدِ السَّادَاتِ ص ۱۵۱ المَحْضَا)

### (2) تمام گناہ معاف: اَللّٰهُمَّ صَلِّ عَلٰى سَيِّدِنَا وَمَوْلَانَا مُحَمَّدٍ وَعَلٰى اٰلِهِ وَسَلَّمَ

حضرت سَيِّدِنَا اَنَسِ رَضِيَ اللهُ تَعَالَى عَنْهُ سے روایت ہے کہ تاجدارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: جو شخص یہ دُرُودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اس کے گناہ معاف کر دیئے جائیں گے۔ (اَيْضًا ص ۶۵)

### (3) رحمت کے ستر دروازے صَلَّى اللهُ عَلَيْهِ وَآلِهِ وَسَلَّمَ

جو یہ دُرُودِ پاک پڑھتا ہے تو اس پر رحمت کے 70 دروازے کھول دیئے جاتے ہیں۔ (الْقَوْلُ الْبَدِيعُ ص ۷۷)

### (4) چھ لاکھ دُرُودِ شریف کا ثواب

اَللّٰهُمَّ صَلِّ عَلٰى سَيِّدِنَا مُحَمَّدٍ عَدَدَ مَا فِي عِلْمِ دِينِ اللهِ صَلَاةً اَدْبَابُهَا بِدَاوَامِ مَلِكِ اللهِ حضرت احمد صَاوِي رَحْمَةُ اللهِ تَعَالَى عَلَيْهِ بعض بزرگوں سے نقل کرتے ہیں: اس دُرُودِ شریف کو ایک بار پڑھنے سے 6 لاکھ دُرُودِ شریف پڑھنے کا ثواب حاصل ہوتا ہے۔ (أَفْضَلُ الصَّلَوَاتِ عَلَى سَيِّدِ السَّادَاتِ ص ۱۳۹)

### (5) قُرْبِ مُصْطَفٰى صَلَّى اللهُ تَعَالَى عَلَيْهِ وَآلِهِ وَسَلَّمَ

اَللّٰهُمَّ صَلِّ عَلٰى مُحَمَّدٍ كَمَا تُحِبُّ وَتَرْضٰى لَهٗ ایک دن ایک شخص آیا تو حضورِ انور صَلَّى اللهُ تَعَالَى عَلَيْهِ وَآلِهِ وَسَلَّمَ نے اسے اپنے اور صِدِّيقِ اکبر رَضِيَ اللهُ تَعَالَى عَنْهُ کے درمیان بٹھا لیا۔ اس سے صحابہ کرام رَضِيَ اللهُ تَعَالَى عَنْهُمْ کو تعجب ہوا کہ یہ کون ذی

مرتبہ ہے! جب وہ چلا گیا تو سرکارِ صَلَّی اللهُ تَعَالَى عَلَيْهِ وَآلِهِ وَسَلَّمَ نے فرمایا: یہ جب مجھ پر دُرُودِ پَآک پڑھتا ہے تو یوں پڑھتا ہے۔ (الْقَوْلُ الْبَدِيعُ ص ۱۱۵)

### (6) دُرُودِ شَفَاعَتِ

اللَّهُمَّ صَلِّ عَلٰى مُحَمَّدٍ وَأَنْزِلْهُ الْبَقْعَدَ الْمُتَقَرَّبَ عِنْدَكَ يَوْمَ الْقِيَامَةِ  
 شَافِعِ أُمَّمِ صَلَّی اللهُ تَعَالَى عَلَيْهِ وَآلِهِ وَسَلَّمَ كَافِرْمَانِ مُعْظَمِ هِ: جَو شَخْصِ یوں دُرُودِ پَآک پڑھے، اُس کے  
 لیے میری شفاعت واجب ہو جاتی ہے۔ (الترغیب والترہیب ج ۲ ص ۳۲۹، حدیث ۳۱)

### (1) ایک ہزار دن کی نیکیاں

جَزَى اللهُ عَنَّا مُحَمَّدًا مَا هُوَ أَهْلُهُ

حضرت سیدنا ابن عباس رَضِيَ اللهُ تَعَالَى عَنْهُمَا سے روایت ہے کہ سرکارِ مدینہ صَلَّی اللهُ تَعَالَى عَلَيْهِ وَآلِهِ وَسَلَّمَ نے فرمایا: اس کو پڑھنے والے کیلئے ستر فرشتے ایک ہزار (1000) دن تک نیکیاں لکھتے ہیں۔ (مَجْمَعُ الزَّوَادِجِ ۱۰ ص ۲۵۴ حدیث ۱۷۳۰۵)

### (2) گویا شبِ قَدَرِ حاصل کر لی!

لَا إِلَهَ إِلَّا اللهُ الْحَلِيمُ الْكَرِيمُ، سُبْحَانَ اللهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ۔

(یعنی خدائے علیم و کریم کے سوا کوئی عبادت کے لائق نہیں، اللہ عَزَّوَجَلَّ پاک ہے جو ساتوں آسمانوں اور عرشِ عظیم کا پروردگار ہے)  
 فرمانِ مُصْطَفَى صَلَّی اللهُ تَعَالَى عَلَيْهِ وَآلِهِ وَسَلَّمَ: جس نے اس دعا کو 3 مرتبہ پڑھا تو گویا اُس نے شبِ قَدَرِ حاصل کر لی۔ (ابن عَسَاكِرِ ج ۱ ص ۱۵۵ حدیث ۴۴۱۵)